

Şahyr bilen ulus-iliň arasy

Category: Goşgular, Kitapcy
написано kitapcy | 22 январа, 2025
Şahyr bilen ulus-iliň arasy

ŞAHYR BILEN ULUS-ILIŇ ARASY

Ülkäm güýz paslynda neneň ajaýyp!
Ajaý onuň giç açylan gülleri.
Saralan ýapraklar howada gaýyp,
Uçup ýör atlanyp ýüwrük ýelleri.

Ak pellerde gün nuruna beslenip,
Öwşün atýar ak pagtamyz enaýy.
Akarlarda sowan suwlar seslenip,
Akyp ýatyr ýada salyp gün-aýy.

Gyrasynda maşyn,
Otly ýollarnyň,
Ak bagtymyz ak pamygyň käni bar.
Bir ýerlere barýan adam ellerniň
Bulanşynda «Armaň!» diýen many bar.

Bizem çykdyk bu gün atyz-pellere,
Gezdik ýurdumyzyň oba-şäherin.
Güýz gelen ekeni biziň illere,
Ýada salyp bolçulygyň baharyn.

Şygyr okap berdik agras güýz günü,
Gämi kapitany–inerlerimize,
Näzik elleriniň pamyklygyny
Ak pagta siňdiren gözellerimize.

Wasp etdik ýer sürüp ekin ekeni,
Şygyr eken argynlygyň çäresi.
Gördük neneň,
Niçik ýakyn ekeni
Şahyr bilen ulus-iliň arasy.

Görüp adamlaryň yhlasyn Söze,
Düşelgeden ol düşelgä ýördük biz.
Biziň daýhanlara,
Daýhanlaň bize
Teşneligniň gandyrlaşyn gördük biz.

Gezmek,
Görmek,
Iliň halyny bilmek,
Owal-başda şahyrlaryň käridir.
Şeýle adamlaryň şahyry bolmak,
Dünýede ýetdirmez bagtyň biridir.

Gurbannazar EZIZOW.

Goşgular